


आर्थिक वर्ष २०७८।०७९ को


बजेट वक्तव्य



राप्ती सोनारी गाउँपालिका

अगैया २०७८

उपाध्यक्ष श्री धनीकुमारी खत्रीद्वारा आर्थिक वर्ष
०७८ | ०७९को आय-व्ययको वक्तव्य



सभाध्यक्षज्यु सभासदज्युहरु आदरणीय दिदीवहिनी तथा दाजुभाइहरु ,

- ❖ कोभिड-१९ महामारीले सूर्जना गरेको हाम्रो जीवनकालकै सर्वाधिक चुनौतिपूर्ण परिस्थिती सामना गर्दै नागिरकको जीवन रक्षा गर्न अर्थतन्त्रलाई गतिशील तुल्याउदै पुनर्तथान गर्न सकिन्छ भन्ने दृढ विश्वासकासाथ म आर्थिक वर्ष २०७८/०७९ को आयव्ययको विवरण सार्वजनिक गर्न उपस्थित भएकी छु ।
- ❖ सन २०२० को सुरुमा देखापरेको कोभिड- 19 महामारीले विकास र समृद्धिको यात्रामा गम्भिर असर पुर्याएकोछ । कोभिड महामारी र सो को रोकथाम तथा नियन्त्रण गर्न बाध्यतावश स्थानिय प्रशासनद्वारा जारी गरिएको निषेधाज्ञाले न्युन आयस्तर भएका जनताको जीवन निर्वाहमा प्रत्यक्ष असर पुगेको छ । संक्रमण रोकथाम नियन्त्रण र उपचारका लागि गरिएका प्रयासका बावजुद यस पालिकाका १४ जनाले ज्यान गुमाउनु परेको छ । यस महामारीबाट मृत्युवरण गर्नु हुने दाजुभाइ तथा दिदीवहिनी प्रति हार्दिक श्रद्धान्जली अर्पण गर्दछु । मृतकका परिवारजनमा समवेदना व्यक्त गर्दछु । संक्रमित विरामीको सिध्न स्वास्थ्यलाभको कामना गर्दछु ।
- ❖ कोभिड- 19 महामारीको दोस्रो लहरको जोखिम बढ्दैजाँदा हाम्रो सामु चुनौतीहरु थपिएका छन । संक्रमणको जोखिम कायम रहने अवधि र यसको प्रभाव अझै यकिन हुन सकेको छैन । सङ्कटको यस समयमा यस पालिकाका जनताको जीवन रक्षाको अभिभारालाई हामीले उच्च प्राथमिकता दिएकाछौं

- ❖ आगामी वर्षको बजेट तर्जुमा गर्दा नेपालको संविधान, पन्ध्रौं योजना ,समृद्ध नेपाल सुखी नेपालीको राष्ट्रिय आकांक्षा ,विकाससिल राष्ट्रमा स्तरोन्नति र दिगो विकासको लक्ष्यलाई महत्वपूर्ण आधारको रूपमा लिईएको छ । सबै प्रकारका आर्थिक विभेदको अन्त्य गर्दै विकास समृद्धि र सामाजिक न्यायको यात्रालाई थप गतिशिल बनाइनेछ । जनप्रतिनिधी निजी क्षेत्र बुद्धिजीवि पेशाविद र आम नागरिकबाट प्राप्त सुझावलाई सहर्ष ग्रहण गरिएकोछ ।

सभाध्यक्षज्यू सभासदज्यूहरु एव आदरणीय दिदीवहिनी तथा दाजुभाइहरु

अब म आगामी आर्थिक वर्ष २०७८/७९ को बजेटका उद्देश्य तथा प्राथमिकता प्रस्तुत गर्दछु । बजेटका उद्देश्यहरु निम्नानुसार रहेका छन्

(क) कोभिड-१९ को महामारीबाट नागरिकको जीवन रक्षा गर्ने ,

(ख) आर्थिक गतिविधि एव विकास निर्माणका कार्यहरुलाई तिव्रता दिने

(ग) यस पालिकाको लोककल्याणकारी भुमिकालाई सुदृढ बनाइ सामाजिक सुरक्षा र सामाजिक न्याय सहितको समृद्धि हासिल गर्ने

(घ) सार्वजनिक , निजी र सहकारी क्षेत्रमा उपलब्ध स्रोत र साधनलाई उत्पादनशील क्षेत्रमा परिचालन गर्दै रोजगारी सृजना र अर्थतन्त्रमा सुधार

ड) विपदको अवस्थामा तत्काल राहात उद्धार र पुनर्स्थापना गर्ने

सभाध्यक्षज्यू सभासदज्यूहरू एवं आदरणीय दिदीबिहनी तथा दाजुभाइहरू,

बजेटका उद्देश्य हासिल गर्न देहाय वमोजिमका प्राथमिकता निर्धारण गरेकी छु

(क) कोभिड- १९ को रोकथाम, नियन्त्रण तथा उपचारका लागि परीक्षणको दायरा विस्तार, उपचारको व्यवस्था, स्वास्थ्य उपकरण तथा सामग्रीको आपूर्ति निःशुल्क खोपको सुनिश्चितता, स्वास्थ्य पुर्वाधारको विकास र चिकित्सक एवं स्वास्थ्यकर्मीहरूको प्रभावकारी परिचालन

ख) कोभिड १९ वाट प्रभावित परिवारलाई राहात वितरण

ग) श्रम बजारमा प्रवेश गर्ने श्रमिकलाई प्रधानमन्त्री रोजगार कार्यक्रम तथा मुख्यमन्त्री ग्रामिण विकास जस्ता कार्यक्रम मार्फत रोजगारीको सृजना

घ) कृषि उत्पादन र उत्पादकत्व अभिवृद्धि र खाद्य सुरक्षाको प्रत्याभुति

ङ) वडा र पालिका विच समन्वय र सहकार्य मार्फत सन्तुलित विकास

च) जीवनोपयोगी एव सिपमुलक शिक्षाका लागि पुर्वाधारमा लगानी

छ) सबै प्रकारका विभेद र असमानताको अन्त्य र समन्यायिक विकासका प्रतिफलमा न्यायपुर्ण पहुच

सभाध्यक्षज्यू सभासदज्यूहरु एवं आदरणीय दिदीबिहनी तथा दाजुभाइहरु,

अब म विषयगत क्षेत्र र यस पालिकाका ९ वटै वडाको पुर्वाधार विकासका लागि विनियोजन गरिएको बजेट प्रस्तुत गर्दछु

कोभिड- १९ संक्रमण रोकथाम, नियन्त्रण तथा उपचार

- ❖ कोभिड महामारीको रोकथाम, नियन्त्रण र उपचारको भरपर्दो व्यवस्था गरी सबै जनताको जिवन रक्षा गर्न हामी प्रतिवद्ध छौं । स्वास्थ्य जोखिम न्यूनीकरण गर्न पुर्ण सामन्थ्य सहित उपलब्ध सबै सम्भावनाको उपयोग गर्न बजेट केन्द्रित रहेको छ । कोभिड- 19 को रोकथाम, नियन्त्रण, उपचार र खोपको सुनिश्चितताका लागि बजेट अभाव हुन दिइनेछैन । राप्ती सोनारी अस्पतालमा कोभिड- 19 को एन्टिजीन किड विधिबाट परीक्षण र उपचारको व्यवस्था मिलाइएको छ । कोभिडबाट संक्रमित विारमीको उपचारमा अक्सिजनाको कमि हुन नदिन अक्सिजन सिलिन्डरको ढुवानी र खरिद गरी भण्डार गर्न आवश्यक बजेटको व्यवस्था मिलाइएको छ । राप्ती सोनारी अस्पतालमा १५ शैया क्षमताका लागि आवश्यक उपकरण र औषधिको लागि आवश्यक बजेट विनियोजन गरिएको छ ।
- ❖ कोभिड- 19 बाट संक्रमित भई घरमा रहेका बिरामीको स्वास्थ्य अवस्थाको निरन्तर निगरानी , परामर्श तथा उपचारको लागि घुम्ती सेवा, कल सेन्टर सञ्चालन, मनोसामाजिक परामर्श, आपतकालिन उपचार र अक्सिजन लगायतका सेवा निशुल्क उपलब्ध गराउने व्यवस्था मिलाएकि छु ।
- ❖ अस्पताल तथा स्वास्थ्य चौकीको स्तरवृद्धिका साथै घम्ती स्वास्थ्य सेवा, निःशुल्क गभर्वती जाँच सेवा, प्रसुति सेवा, खोप सेवा, समुदायमा आधारित पुर्नस्थापना तथा परामर्श सेवा माफर्त आधारभुत स्वास्थ्य सेवामा आम नागिरकको पहुँच स्थापित गरिनेछ ।
- ❖ स्वास्थ्य सेवालाइ थप प्रभावकारी बनाउन यस पालिका अन्तर्गत कार्यरत महिला स्वास्थ्य स्वयवसेविकालाइ प्रोत्साहान स्वरुप रु १००० थप गरिकी छु ।

❖ कोभिड-19 रोकथाम नियन्त्रण तथा उपचार लगायत समग्र स्वास्थ्य सेवा प्रवाहका लागि रु ५ करोड ५१ लाख विनियोजन गरेकि छु ।

शिक्षा

शिक्षा पाउनु सवै वालवालिकाहरुको अधिकार हो । गुणस्तरी शिक्षामा सहज पहुच टिकाउपना र निर्धारित सिकाइ सक्षमता हासिल गर्न विभिन्न शिकर्षकमा तपसिल वमोजिम रकम विनयोजन गरेकी छु

१) निःशुल्क पा पु	८३ लाख १४ हजार
२) छात्रवृत्ति	२८ लाख ५५ हजार
३) दिवा खाजा	१ करोड १५ लाख
४) विद्यालय भौतिक पुर्वाधार	१ करोड ८ लाख
५) प्रारम्भिक वालवालिका शिक्षक	१ करोड ५० लाख ८० हजार
६) आधारभुत तह शिक्षक तलव	११ करोड ६२ लाख
७) मा वि तह शिक्षक तलव	३ करोड १२ लाख
८) प्राविधिक शिक्षा अध्ययनका लागि छात्रवृत्ति	१५ लाख
९) नमुना विद्यालय विकासका लागि	रु १२ लाख

गुणस्तरीय शिक्षामा सवै वालवालिकाहरुको पहुच सुनिश्चित गर्न शिक्षाका समग्र कार्यक्रमहरु संचालन गर्न कुल रु २८ करोड ९७ लाख विनियोजन गरिएकोछ । पालिकाको आन्तरिक स्रोतवाट तलव भत्ता खाने शिक्षक एव प्रारम्भिक वालवालिका शिक्षिकाहरुको तलव वृद्धि गरिएकोछ ।

शान्ती सुरक्षा

सेवा प्रवाहलाइ छिटो छरितो वनाइ जनतालाइ राहात महशुस गराउन सेवा प्रवाहमा सुचना प्रविधिलाइ जोड्दै द्रुत कार्यसम्पादन प्रणालीको स्थापना गर्न विभिन्न सफ्टवेयर जडान गरिनेछ । कार्यालयका कामकारवाहीलाइ पारिदर्शि वनाउन विभिन्न संचार माध्यमहरुसंग समन्वय र सहकार्य गरिनेछ । आधारभुत सेवामा जनताको सहज पहुँच पुर्याउन वस्तीस्तरमा विभिन्न शिविर संचालन गरिनेछ । पालिका र वडावाट संचालन भएका विकास निर्माणका कार्यहरुलाइ गुणस्तरिय र प्रभावकारी वनाउन नतिजामुलक अनुगमन प्रणालीको स्थापना गरी कार्यान्वयन गरिनेछ । यसका लागि रु ३६ लाख ६७ हजार विनियोजन गरेकीछु ।

लैंगिक समानता र सामाजिक समावेशीकरण

महिला बालबालिका अपांगता भएका व्यक्ति जेष्ठ नागरिक तथा यौनिक तथा लैंगिक अल्पसंख्यकको तथ्याकं संकलन तथा अध्यावधिक गरिनेछ । यि वर्ग र क्षेत्रका व्यक्तिहरुको क्षमता अभिवृद्धि गरी आत्मनिर्भर वनाइनेछ । जेष्ठ नागरिकलाइ सम्मानका कार्यक्रमहरु संचालन गरिनेछ र वहाहरुको ज्ञान सिप र कौशलताको यथोचित प्रयोग गरिनेछ । समाजमा रहेका कुरिति कुप्रथा लैंगिक हिंसा मानव वेच विखन तथा ओसारपसार विरुद्ध सचेतनामुलक कार्यक्रमहरु संचालन गरिनेछ । महिला विकास कार्यक्रमद्वारा प्रवर्दित महिला सहकारी संस्थाहरुको सुदृढिकरण एवं स्थानिय तहको महिला उद्यमी संजाल स्थापना र संचालन गरिनेछ । यस पालिका अन्तर्गत एक लैंगिक हिंसा निवारण कोष स्थापना गरी आवश्यक रकम जम्मा गरिनेछ । उपर्युक्त कार्यक्रमहरु संचालन गर्न रु २३ लाख विनियोजन गरिएकोछ ।

संघिय सरकार शसर्त अनुदान (पुर्वाधार)

यस पालिका अन्तर्गत परुवा खोला झोलुगे पुल निर्माणका लागि रु १० लाख लक्ष्मी मा वि छात्रावास निर्माण ३० लाख र मुक्त कम्मलहरी स्रोत भवन निर्माणका लागि रु २५ लाख विनियोजन गरिएको छ । यसवाट जनतालाइ दैनिक आवतजावतमा सुविधा पुग्ने विद्यार्थीको सिकाइ उपलब्धिमा अभिवृद्धि र मुक्त कम्मलहरीको क्षमता अभिवृद्धि जस्ता उपलब्धि हासिल हुनेछन ।

जलस्रोत तथा सिचाइ

स्वस्थ नागरिक समृद्धिको आधार भन्ने अवधारणालाइ साकार रुप दिन जनताको दैनिक जीवनमा प्रयोग हुने परम्परागत चुल्हो काठ दाउरावाट खाना पकाउने अवस्थावाट मुक्त गर्न सुधारिएको चुल्हो वायोमास प्रविधि जडान सौर्य उर्जा प्रविधि जडान वायोग्यास जडान गरी आधुनिक उन्नत प्रविधि प्रयोगमा ल्याइनेछ । यसका लागि रु ८ लाख विनियोजन गरिएकोछ ।

तथ्याकं प्रणाली

आ व ०७८।०७९ मा संचालन हुने सम्पूर्ण आयोजनाहरू वारे जानकारी गराउनका लागि सरोकारवाला सवैलाइ अभिमुखिकरण गरिनेछ । यसवाट उपभोक्ता सुसुचित भइ निर्माण हुने योजनाहरू गुणस्तरीय हुने र योजना निर्माण देखि उपभोग सम्म जनताको प्रत्यक्ष सहभागिता हुन गै अपनत्व कायम हुनेछ । यसै गरी समुदायस्तरमा विभिन्न दर्ता शिविरहरू संचालन गरी जनतालाइ घर दैलोमा सेवा विस्तार गरिनेछ । पालिकावाट संचालित सम्पूर्ण कार्यक्रमहरूको सामाजिक परिक्षण गरिनेछ । गुनासो सुनुवाइलाइ व्यवस्थितरूपमा संचालन

गरिनेछ । उपर्युक्त कार्यसम्पादनका लागि रु३ लाख ३३ हजार छुट्टयाइएकोछ ।

पुर्वाधार विकास

यस पालिका अन्तर्गत ९ वटै वडाको सन्तुलित विकासका लागि जनताको आवश्यकता माग र चाहाना परिपूर्तिका लागि वडातर्फ रु ९ करोड ८७ लाख र पालिका तर्फ रु ९ करोड २८ लाख समपुरक कोष तर्फ ३ करोड गरी जम्मा रु २२ करोड १५ लाख विनियोजन गरिएको छ । यसवाट सबै समुदायको आधारभुत आवश्यकता पुरा हुने अपेक्षा लिइएको छ । विकास निर्माणका कार्यमा जनताको प्रत्यक्ष सहभागिता हुन गै विकासको प्रतिफलमा समन्यायिक पहुच हुनेछ र यसवाट सम्पन्न आयोजनाहरुप्रति अपन्वत्व कायम हुन गइ आयोजनाको दिगोपना सुनिश्चत भएको हुनेछ ।

वातावरण तथा विपद व्यवस्थापन

राप्ती सोनारी गाउँपालिका वर्षायाममा वाढीको उच्च जोखिममा रहने र यसको प्रत्यक्ष असर राप्ती किनाराका वस्तीमा पर्न जाने भएकाले तटबन्धन वृक्षारोपण नदी च्यानलाइज जस्ता रोकथाम तथा राहात उद्धारका कार्यक्रम संचालन गरिनेछन । वाढीको क्षेति न्युनिकरण गर्न र यस स्थायी समाधानका लागि संघ र प्रदेश सरकारसंग समन्वय गरी तटबन्धनका लागि स्रोत पहिचान गरी परिचालन गरिनेछ । यसरी समग्र विपद व्यवस्थापनका लागि रु १ करोड विनियोजन गरेकीछु ।

संस्थागत विकास र सेवा प्रवाह

म भ्रष्टाचार गर्दिन हुन पनि दिन्न भन्ने नारालाइ सार्थक रुप दिन सेवाग्राहीमैत्री वातावरण सृजना गरी जनताको घरदैलोमा सेवा प्रदान गरीनेछ । पालिकावाट सम्पादन हुने हरेक क्रियाकलापलाइ पारदर्शि वनाइनेछन । भ्रष्टाचार नियन्त्रण पारदर्शिता शुसासनका

माध्यमवाट विकास निर्माणका कार्यहरुमा जनताको अधिकाधिक सहभागिता प्रवर्द्धन गरिनेछ । सेवा प्रवाहका लागि चुस्त र संक्षम प्रशासनिक संयन्त्रको आवश्यकता पर्न जान्छ । सेवा प्रवाहकाको नया प्रविधि तथा अवधारणासंग परिचित गराउन कर्मचारीहरुलाई क्षमता अभिवृद्धिका तालिम संचालन गरिनेछन । कर्मचारीको मनोबल उच्च राख्दै जनताको सेवककोरूपमा रहन उत्प्रेरित गरिनुका साथै प्रोत्साहानका कार्यक्रमहरु संचालन गरिनेछन । उपर्युक्त क्रियाकलापका अतिरिक्त कर्मचारीको तलब भत्ता प्रशासनिक खर्च लगायतका लागि रु १३ करोड ६८ लाख ८४ हजार विनियोजन गरीएकोछ ।

कृषि

कृषि क्षेत्रको उत्पादन र उत्पादकत्व वढाइ अर्थतन्त्रलाई गतिशिल बनाइनेछ । कृषि क्षेत्रको आधुनिकिकरण, विविधिकरण र व्यावसायिकिकरण गरिनेछ । कृषि क्षेत्रलाई उद्योगको रूपमा स्थापित गरिनेछ । उत्पादन वढाउन कृषकलाई विभिन्न अनुदानका प्याकेजहरु ल्याइनेछ । कृषकलाई मल विउ र कृषि सामग्री वितरण गरिनेछ । स्थानिय रैथाने जातका विउ वेर्नाको जगेर्ना गरिनेछ । कृषकका उत्पादनको संकलन तथा भण्डारणको व्यवस्था मिलाइनेछ । कृषि उत्पादन केन्द्र पकेट तोकि उत्पादनमा वृद्धि गरिनेछ । उन्नत विउ वालिको प्रयोगलाई वढावा दिइनेछ । समग्र कृषिक्षेत्रका कार्यक्रम संचालन गर्न रु ७८ लाख ७५ हजार विनियोजन गरिएकोछ ।

पशु सेवा

पशुपालनलाई एक अक्वल पेशाको रूपमा स्थापित गर्न वाखापालन वंगुरपालन माछापालन कखुरापालन जस्ता पकेट क्षेत्र निर्धारण गरी तदनुरूपको अनुदान लगायतका अन्य राहातका कार्यक्रमहरु संचालन गरिनेछ । पशु प्राविधिक क्षमता अभिवृद्धि गरी परिचालन गरिनेछ । उन्नत जातका रागा वोका खरिद गरी

उपलब्ध गराइनेछ । पशु स्वास्थ्य शिविर संचालन गरी वस्ती स्तरमा सेवा विस्तार गरिनेछ । माछा मासुमा यस पालिकालाइ आत्मनिर्भर बनाइ निकासी पैठारीलाई प्रवर्द्धन गरी जनताको आर्थिक अवस्थामा परिवर्तन ल्याइनेछ । पशु सेवाका सम्पूर्ण गतिविधि संचालनका लागि रु ६७ लाख विनियोजन गरिएको छ ।

उद्योग

व्यावसायिक विकास सेवा प्रदायक संस्थाहरु माफर्त लघुउद्यम विकास मोडेलमा नयाँ लघु उद्यमी सृजना गरिनेछ । संभाव्य उत्पादनको उत्पादकत्व र बजार प्रतिस्पर्धा वृद्धि गर्नका लागि कम्तिमा ५ जनाको समुहमा प्रविधि हस्तानान्तरण गरिनेछ । उद्यमीहरुको आवश्यकता पहिचानका आधारमा पुर्नताजगि र एडभान्स सिप विकास तालिम संचालन गर्न रु २५ लाख विनियोजन गरिएकोछ ।

सभाध्यक्षज्यू सभासदज्यूहरु तथा आदरणीय दाजुभाइ तथा दिदिबहिनीहरु

समपुरक कोष

संघ र प्रदेश सरकारको साझेदारीमा समुदायस्तरमा आवश्यकता पहिचान गरी प्राथमिकताका आधारमा विकास निर्माणका कामहरु संचालन गर्न रु १ करोड ५० लाख विनियोजन गरेकी छु । यसवाट आ व ०७८।०७९ भित्र कोल्डस्टोर संचालनमा आउनेछ भने वडा नं ६ र ९ मा पक्की सडक निर्माण हुन गै जनताको आवतजावतमा थप सुविधा हासिल हुनेछ ।

संस्कृति प्रवर्द्धन तथा मनोरंजन

विविध संस्कृतिले भरिपुर्ण हाम्रो समाजमा विविधता कायम राख्दै सामाजिक सदभाव र सहिष्णुताको पर्वद्धन गरिदै आइएको छ । धर्म संस्कृतिलाइ पर्यटन क्षेत्रको विकाससंग जोड्दै आर्थिक क्षेत्रलाई गतिशिल बनाइनेछ । आन्तरिक पर्यटनलाई बढावा दिन होमस्टेलाई प्रर्वद्धन गरिनेछ । यसका लागि रु २५ लाख विनियोजन गरिएकोछ ।

सभाध्यक्षज्यू सभासदज्यूहरु तथा आदरणीय दाजुभाइ तथा

दिदिवहिनीहरु

अब म लुम्बिनी प्रदेश सरकारवाट प्राप्त अनुदानवाट कार्यान्वयन हुने गरी बजेट विनियोजन गरिएका आयोजनाहरुको विवरण प्रस्तुत अर्न अनुमति चाहान्छु

- | | |
|---|------------------|
| १) प्रेमनगर सिक्टा तटवन्ध | रु १० लाख |
| २) लक्ष्मी मा वि को पर्खाल | रु १० लाख |
| ३) वरगठी टोलदेखि उत्तर जगताराम थारुको घरसम्मका लागि ग्राविल वडा नं ३ | १० लाख |
| ४) धामपुर मुल सडक देखि दक्षिण टोपवहादुर थारुको घर जाने वाटो नाली ग्रावेल वडा नं ४ | १० लाख |
| ५) मोतिदेवी वुढाथोकीको घर देखि कमैया डाडा जाने वाटोको विचमा पर्ने नालामा पक्की पुल वडा नं ५ | १० लाख |
| ६) पोखरा माता मन्दिर निर्माण ७ | रु १० लाख |
| ७) भगवति दुर्गा मन्दिर निर्माण ८ | रु १० लाख |
| ८) महादेवा उकालो देखि सराह वाटो ग्रावेल ९ | रु १० लाख |
| ९) वाली कटानी तथा तथ्याकं अघावधि | रु ५० हजार |
| १०) कृषि पशुपंक्षि अधिकृत जनशक्ती सेवा करार | रु ४ लाख ९४ हजार |
| ११) मुखमन्त्री ग्रमिण विकास तथा रोजगार कार्यक्रम | रु ६० लाख |
| १२) शित भण्डार वैजापुर | रु ५० लाख |
| १३) शिद्धनवा जानेवाटो कालोपत्रे पत्तेपुर | रु ५० लाख |
| १४) रिम्ना कौवाकरा खैरी बुच्छापुर झिझरी सामुदायिक वन जाने वाटो कालोपत्रे ढकेरी | रु ५० लाख |

यसरी प्रदेश सरकारवाट प्राप्त अनुदानवाट माथिका आयोजनाहरु यथासमयमा गुणस्तरका साथ निर्माण भै जनताको दैनिक जीवनयापनमा सहजता आइ आर्थिक तथा सामाजिक विकासमा टेवा पुग्नेछ । माथिका सबै योजनाहरु कार्यान्विन गर्न रु २ करोड ५५ लाख ४४ हजार विनियोजन गरिएकोछ ।

अध्यक्षज्यु सभासदज्युरु तथा आदरणीय दाजुभाइ तथा दिदिबहिनीहरु

शीर्षक	आ.व. २०७८/७९ को अनुमान	स्रोत						
		आन्तरिक स्रोत	अन्तर सरकारी वित्तीय हस्तान्तरण			ऋण	जनसहभा गिता	वैदेशिक
			नेपाल सरकार	प्रदेश सरकार	स्थानीय तह			
व्यय	८७,४७,२२,३५९	३६,४५,८५,३५९	४७,२४,००,०००	३,७७,४७,०००	०	०	०	०
चालु	६९,००,०८,९००	२२,५९,४५,४००	३७,४९,९६,५००	९९,४७,०००	०	०	०	०
२०००० खर्च	६९,००,०८,९००	२२,५९,४५,४००	३७,४९,९६,५००	९९,४७,०००	०	०	०	०
पूजीगत	१६,४७,२३,४५९	१३,८६,३९,९५९	९,८२,८३,५००	२,७८,००,०००	०	०	०	०
३०००० सम्पत्ती तथा दायित्व	२०,७७,२३,४५९	१३,८६,३९,९५९	९,८२,८३,५००	२,७८,००,०००	०	०	०	०

आ.व. : २०७८/७९ माथिल्लो बजेट उपशीर्षक : रामीसोनारी गाउँ कार्यपालिका

रु. हजारमा

क्र.सं.	संकेत	शीर्षक	विनियोजन
२	८०५५७५०६२०१	रामीसोनारी गाउँपालिकावडा नं.१	२०,०००
३	८०५५७५०६२०२	रामीसोनारी गाउँपालिकावडा नं.२	२०,०००
४	८०५५७५०६२०३	रामीसोनारी गाउँपालिकावडा नं.३	१७,५००
५	८०५५७५०६२०४	रामीसोनारी गाउँपालिकावडा नं.४	१७,५००
६	८०५५७५०६२०५	रामीसोनारी गाउँपालिकावडा नं.५	१८,०००
७	८०५५७५०६२०६	रामीसोनारी गाउँपालिकावडा नं.६	१७,५००
८	८०५५७५०६२०७	रामीसोनारी गाउँपालिकावडा नं.७	१८,०००
९	८०५५७५०६२०८	रामीसोनारी गाउँपालिकावडा नं.८	१७,५००
१०	८०५५७५०६२०९	रामीसोनारी गाउँपालिकावडा नं.९	१७,५००

सधाध्यक्षज्यु सभासदज्युरु तथा आदरणिय दाजुभाइ तथा दिदिवहिनीहरु

मैले प्रस्तुत गरेको आगामी आर्थिक वर्ष २०७८/७९ को बजेटको कार्यान्वयनबाट कोरोनाको जोखिम न्यूनीकरण गर्दै सबै प्रकारका रोगबाट नागरिकको जीवन रक्षा गर्न आवश्यक पूर्वाधार, उपकरण तथा जनशक्तिको व्यवस्था, महामारी नियन्त्रण गर्दै आर्थिक गतिविधि संचालन गर्ने र, रोजगारमुलक शिक्शामा समावेशी पहुँच, श्रम बजारमा आउने व्यक्तिलाइ काम र रोजगारीको अवसरको उपलब्धता तथा जीवनयापनमा आधारित सामाजिक सुरक्षा एवम् संरक्षण प्राप्त भई समतामुलक समाजको स्थापनामा ठोस योगदान पुग्ने अपेक्षा गरेकी छु ।

बजेट तर्जुमा गर्दा मार्गदर्शन गर्नु हुने अध्यक्षज्यू वडाध्यक्षज्यूहरु सम्पुर्ण कर्मचारीहरु प्रति हार्दिक आभार प्रकट गर्दछु । बजेट तर्जुमाको क्रममा उपयोगी राय सल्लाह सुझाव प्रदान गर्नु हुने राजनितिक दल पत्रकार शिक्षक कर्मचारी निजी क्षेत्र लगायत सबैलाइ हार्दिक धन्यवाद दिन चाहन्छु । यस पालिकाको आर्थिक सामाजिक विकासमा निरन्तर सहयोग पुर्याउने सबै करदाता र कठिन अवस्थामा पनि हामीलाइ निरन्तर सहयोग गर्ने गै स स र साझेदार संस्थाहरुलाइ हार्दिक धन्यवाद दिन चाहन्छु । बजेट कार्यान्वयन सबैको रचनात्मक सहयोग रहने अपेक्षा समेत गरेकी छु ।

अन्त्यमा, स्वास्थ्य सावधानी अपनाई कोभिड- १९ महामारीको जोखिम र वर्षायामको वाढीबाट सुरक्षित रहदै यस गाउपालिकाको विकासको अभियानमा सहभागि हुन सम्पुर्ण राप्ती सोनारी निवासी दाजु भाइ तथा दिदीवहिनीहरुलाइ हार्दिक आह्वान गर्दछु ।

धन्यवाद ।

